

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീരംഗനാഥപാദുകാസഹസ്രം

|| ഫലപദ്ധതിഃ ദ്വാത്രിംശീ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || ഫലപദ്ധതിഃ ദ്വാത്രിംശീ ||

ശ്രീമാൻ വേംകടനാമാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ||

ഉപാഖ്യാതാം തഥാത്ഥേന വസിഷ്ഠാദ്വൈർമ്മഹർഷിഭിഃ |  
ഉപായഫലയോഃ കാഷ്ഠാമുപാസേ രാമപാദുകാം || 32.1 ||

നിവിശേയ നിരന്തരം പ്രതീതഃ ത്രിദശാനാം വിഭവം തൃണായ മത്യാ |  
സവിധേ തവ ദേവി! രംഗഭർത്തുഃ പദലീലാകമലം സമുദ്വഹന്ത്യഃ || 32.2 ||

കിമഹം മണിപാദുകേ! ത്വയാ മേ  
സുലഭേ രംഗനിധൗ ശ്രിയാ സനാഥേ |  
കരണാനി പുനഃ കദർമ്മയേയം  
കൃപണദ്വാരദുരാസികാദിദ്വഃഖൈഃ || 32.3 ||

സകൃദപ്യനുഭൂയ രംഗഭർത്തുഃ  
ത്വദുപശ്ലേഷമനോഹരം പദാബ്ജം |  
അപുനർഭവകൗതുകം തദൈവ  
പ്രശമം ഗച്ഛരതി പാദുകേ! മൂനീനാം || 32.4 ||

അപരസ്പരപാതിനാമമീഷാം  
അനിദമ്പൂർവ്വനിരൂഢസന്തതീനാം |  
ഭരതവ്യസനാദനുനസീമ്നാം  
ദുരിതാനാം മമ നിഷ്കൃതിസ്ത്വമാസീഃ || 32.5 ||

ത്വദുപാസനസമ്പ്രദായവിദ്ഭിഃ  
സമയേ സാത്വതസേവിതേ നിയുക്താഃ |  
ഭരതപ്രതിനോ ഭവാംബുരാശിം  
കതിചിത് കാഞ്ചനപാദുകേ! തരന്തി || 32.6 ||

അലമച്യുതപാദുകേ! യഥാവത്  
 ഭവതീ യച്ച പദം ത്വദേകധാർയം |  
 ഇതരേതരഭൂഷിതം തദേതത്  
 ഭിതയം സംവനനായ ചേതസോ നഃ || 32.7 ||

അനന്യസാമാന്യതയാ മുരാദേഃ  
 അംഗേഷ്വവാപ്തേഷു കിരീടമുഖ്യൈഃ |  
 പാദാവനി! ത്വം നിജമേവ ഭാഗം  
 സർവ്വാത്മസാധാരണതാമനൈഷീഃ || 32.8 ||

സമാശ്രിതാനാം മണിപാദുകേ! ത്വാം  
 വിപശ്ചിതാം വിഷ്ണുപദേഫ്യനാസ്ഥാ |  
 കഥം പുനസ്തേ കൃതിനോ ഭജേരൻ  
 വാസാദരം വാസവരാജധാന്യാം || 32.9 ||

വിമൃശ്യ രംഗേശ്വരപാദരക്ഷേഃ!  
 വാരക്രമം നൂനമവാരണീയം |  
 പദ്മാഗ്രഹേഫി സ്പൃശതീ പ്രതീതാ  
 സ്ഥൂലേന രൂപേണ വസുന്ധരാ ത്വാം || 32.10 ||

അഭിരക്ഷസി ത്വമനപായനിധിം  
 മണിപാദുകേ! മധുഭിദശ്ചരണം |  
 അത ഏവ ദേവി! തദനന്യധനാഃ  
 ശിരസാ വഹന്തി ഭവതീം കൃതിനഃ || 32.11 ||

പദയുഗമിവ പാദുകേ! മുരാദേഃ  
 ഭവതി വിഭൂതിരകണ്ടകാ ത്വയൈവ |  
 കഥമിവ ഹൃദയാനി ഭാവുകാനാം  
 ത്വദനുഭവാദുപജാതകണ്ടകാനി || 32.12 ||

ജ്ഞാനക്രിയാഭജനസീമവിദൂരവൃത്തേഃ  
 വൈദേശികസ്യ തദവാപ്തികൃതാം ഗുണാനാം |

മൗളൗ മമാസി മധുസുദനപാദുകേ! ത്വം  
 ഗംഗേവ ഹന്ത പതിതാ വിധിനൈവ പംഗോഃ || 32.13 ||

രംഗേശ്വരസ്യ യദിദം മണിപാദരക്ഷേ! |  
 പാദാരവിന്ദയുഗളം ഭവതീസമേതം |  
 പുംസാമുപോഷിതവിലോചനപാരണാർഹം  
 ക്ഷീരം തദേതദിഹ ശർക്കരയാ സമേതം || 32.14 ||

കാമാദിദോഷരഹിതം ത്വദനന്യകാമാഃ  
 കർമ്മ ത്രയോദശവിധം പരിശീലയന്തഃ |  
 പാദാവനി! ത്വദനുഷംഗവിശേഷഭൃശ്യം  
 ഏകാന്തിനഃ പരിചരന്തി പദം മുരാന്ദരഃ || 32.15 ||

മൗളൗ സ്ഥിതാ മഖഭുജാമഥവാ ശ്രുതീനാം  
 തദ്രംഗരാജചരണാവനി! വൈഭവം തേ |  
 അസ്മാദ്യശാമപി യദി പ്രഥിതം തതഃ സ്യാത്  
 സൗലഭ്യമംബ! തദിദം തവ സാർവ്വഭൗമം || 32.16 ||

സ്വപ്നേപി ചേത് ത്വമസി മുർദ്ധനി സന്നിവിഷ്ടാ  
 നമ്രസ്യ മേ നരകമർദ്ദനപാദരക്ഷേ! |  
 സ്ഥാനേ തദേതദിഹ ദേവി! യതഃ സമാധൗ  
 സന്തോ വിദുസ്തമപി താദ്യശബുദ്ധിഗമ്യം || 32.17 ||

ബദ്ധാഞ്ജലിഃ പരിചരന്നിയമേന രംഗേ  
 വിശ്രാണിതാച്യുതനിധിം മണിപാദുകേ! ത്വാം |  
 കസ്യാപി കൂണിതദ്യശോ ധനീനഃ പുരസ്താത്  
 ഉത്താനയേയ ന കദാപി കരം വികോശം || 32.18 ||

ത്വയർപ്പിതേന ചരണേന സദധഭാജഃ  
 പാദാവനി! പ്രഥിതസാത്ത്വികഭാവഭൃശ്യാഃ |  
 രംഗേശ്വരഭിദധതേ മുഹൂരംഗഹാരാൻ  
 രംഗേ മഹീയസി നടാ ഇവ ഭാവുകാസ്തേ || 32.19 ||

യേന സ്ഥിതാ ശിരസി മേ വിധിനാഽധുനാ ത്വം  
 തേനൈവ ദേവി! നിയതം മമ സാമ്പരായേ |  
 ലക്ഷ്മീകരിഷ്യസി പദാവനി! രംഗനാഥം  
 ലക്ഷ്മീപദാംബുരുഹയാവകപംകലക്ഷ്യം || 32.20 ||

ഹരിചരണസരോജേ ഭക്തിഭാജാം ജനാനാം  
 അനുകരണവിശേഷൈരാത്മനൈവോപഹാസ്യം |  
 പരിണമയ ദയാർദ്രാ പാദുകേ! താദൃശം മാം  
 ഭരതപരിഷദന്തർവൃർതിഭിഃ പ്രേക്ഷണീയം || 32.21 ||

ദുരിതമപനയന്തീ ദൂരതഃ പാദുകേ! ത്വം  
 ദനുജമഥനലീലാം ദേവതാമാനയന്തീ |  
 അനിതരശരണാനാമഗ്രിമസ്യ്യാസ്യ ജന്തോഃ  
 അവശകരണവൃത്തേരഗ്രതഃ സന്നിധേയാഃ || 32.22 ||

ചരമനിഗമഗീതേ സപ്തതന്ത്രൗ സമാപ്തേ  
 നിജസദനസമീപേ പ്രാപയിഷ്യൻ വിഹാരം |  
 ജ്വലനമിവ ഭവത്യോഃ സമൃഗാരോപയേന്മാം  
 പ്രഥമവരണവശ്യഃ പാദുകേ! രംഗനാഥഃ || 32.23 ||

പുനരുദരനിവാസച്ഛേദനം സഹ്യസിന്ധോഃ  
 പുലിനമധിവസേയം പുണ്യമാബ്രഹ്മലാഭാത് |  
 പരിണമതി ശരീരേ പാദുകേ! യത്ര പുംസാം  
 ത്വമസി നിഗമഗീതാ ശാശ്വതം മൗളീരത്നം || 32.24 ||

ബഹുവിധപുരുഷാർത്ഥഗ്രാമസീമാന്തരേഖാം  
 ഹരിചരണസരോജന്യാസധന്യാമനന്യഃ |  
 ഭരതസമയസിദ്ധാം പാദുകേ! ഭാവയംസ്ത്വാം  
 ശതമിഹ ശരദസ്തേ ശ്രാവയേയം സമൃദ്ധിം || 32.25 ||

തിലകയസി ശിരോ മേ ശൗരിപാദാവനി! ത്വം  
 ഭജസി മനസി നിത്യം ഭൂമികാം ഭാവനാഖ്യാം |

വചസി ച വിഭവൈഃ സ്വൈർവ്വൃക്തിമിത്ഥം പ്രയാതാ  
തദിഹ പരിണതം മേ താദൃശം ഭാഗധേയം || 32.26 ||

അജനിഷി ചിരമാദൗ ഹന്ത ദേഹേന്ദ്രിയാദിഃ  
തദനു തദധികസ്സന്നീശ്വരോഽഹം ബഭൂവ |  
അഥ ഭഗവത ഏവാഭൂവമർത്ഥാദിദാനീം  
തവ പുനരഹമാസം പാദുകേ! ധന്യജന്മാ || 32.27 ||

ത്വയായത്തൗ ഭഗവതി ശിലാഭസ്ഥനോഃ പ്രാണദാനാത്  
ആസ്ത്രീബാലം പ്രഥിതവിഭവൗ പാദപദ്മൗ മുരാരേഃ |  
താമേവാഹം ശരസി നിഹിതാമദ്യ പശ്യാമി ദൈവാത്  
ആത്മാധാരാം ജനനി ഭവതീമാത്ഥലാഭപ്രസൂതിം || 32.28 ||

കഥംകാരം ലക്ഷ്മീകരകമലയോഗ്യം നിജപദം  
നിദധ്യാദ്രംഗേശഃ കുലിശകഠിനേഽസ്ഥിന്മനസി നഃ |  
ന ചേദേവം മധ്യേ വിശതി ദയയാ ദേവി! ഭവതീ  
നിജാക്രാന്തിക്ഷുണ്ണസ്ഥരശരശിഖാകണ്ടകതതിഃ || 32.29 ||

ക്രീഡാലൗല്യം കിമപി സമയേ പാദുകേ! വർജ്ജയന്തീ  
നിർവ്വേശം സ്വം ദിശസി ഭവതീനാഥയോഃ ശ്രീധരണ്യോഃ |  
മാമപ്യേവം ജനയ മധുജിത്പാദയോരന്തരംഗം  
രംഗം യാഽസൗ ജനയസി ഗുണൈർഭാരതീന്യുത്തരംഗം || 32.30 ||

ഇതി രംഗധൂരീണപാദുകേ! ത്വം  
സ്തുതിലക്ഷണ സഹസ്രശോ വിമൃഷ്ടാ |  
സഫലം മമ ജന്മ താവദേതത്  
യദിഹാശാസ്യമതഃ പരം കിമേതത് || 32.31 ||

മാതഃ സ്വരൂപമിവ രംഗപതേർന്നിവിഷ്ടം  
വാചാമസീമനി പദാവനി! വൈഭവം തേ |  
മോഹാദഭിഷ്ടുതവതോ മമ മന്ദബുദ്ധേഃ  
ബാലസ്യ സാഹസമിദം ദയയാ സഹേമാഃ || 32.32 ||

യേ നാമ ഭക്തിനിയതാഃ കവയോ മദന്യേ  
 മാതഃ സ്തുവന്തി മധുസൂദനപാദുകേ! ത്യാം |  
 ലപ്സ്യേ ഗുണാംശവിനിവേശിതമാനസാനാം  
 തേഷാമഹം സബഹുമാനവിലോകിതാനി || 32.33 ||

സംഘർഷയന്തി ഹൃദയാന്യസതാം ഗുണാംശേ  
 സന്തസ്തു സന്തമപി ന പ്രഥയന്തി ദോഷം |  
 തദ്രംഗനാഥചരണാവനി! തേ സ്തുതീനാം  
 ഏകാ പരം സദസതോരിഹ സാക്ഷിണീ ത്വം || 32.34 ||

ഇത്ഥം ത്വമേവ നിജ്ജകേളിവശാദകാർഷീഃ  
 ഇക്ഷ്യാകുനാഥപദപംകജയോരനന്യാ |  
 സ്വീയം പദാവനി! മയാ സുമഹച്ചരിത്രം  
 സീതേവ ദേവി! സഹജേന കവീശ്വരേണ || 32.35 ||

പൃഥുകവദനശംഖസ്പർശനീത്യാ കദാചിത്  
 ശിരസി വിനിഹിതായാഃ സ്വേന ഭൂമ്നാ തവൈവ |  
 സ്തുതിരിയമുപജാതാ മനുഖേനേത്യധീയുഃ  
 പരിചരണപരാസ്തേ പാദുകേഽപാസ്തദോഷാഃ || 32.36 ||

യദി സ്ഫീതാ ഭക്തിഃ പ്രണയമുഖവാണീപരിപണം  
 പദത്രാണസ്തോത്രം ഹൃദി ബിഭൃത രംഗക്ഷിതിഭൃതഃ |  
 നിരുന്മാദോ യദാ നിരവധിസുധാനിർത്ഥരമുചോ  
 വചോഭംഗീരേതാ ന കഥമനുരൂന്ധേ സഹൃദയഃ || 32.37 ||

ജയതി യതിരാജസുകൃതിഃ ജയതി മുകുന്ദസ്യ പാദുകായുഗളീ |  
 തദ്യദയനാസ്ത്രിവേദീമവന്ധ്യയന്തോ ജയന്തി ഭൂവി സന്തഃ || 32.38 ||

|| ഇതി ശ്രീപാദുകാസഹസ്രേ ഫലപദ്ധതിഃ ഭാഗ്നിശീ ||  
 കവിതാർക്കികസിംഹായ കല്യാണഗുണശാലിനേ |  
 ശ്രീമതേ വേംകടേശായ വേദാന്തഗുരവേ നമഃ ||